

राष्ट्रीय भूमी अभिलेख आधुनिकीकरण कार्यक्रम
अंतर्गत ता.मुळशी जि.पुणे येथील जमिनीचा
पुनर्माजणीचा पथदर्शी प्रकल्प - सॅटेलाईट इमेज
घेण्यासाठी येणाऱ्या खर्चास व निधी वितरणास मंजूरी

महाराष्ट्र शासन
महसूल व वन विभाग,
शासन निर्णय क्र.राभूअ-२०१२/प्र.क्र. ६५/ल-१ सेल,
मंत्रालय, मुंबई- ४०० ०३२.
दिनांक : १ जून, २०१२.

- वाचा : १) शासन निर्णय, महसूल व वन विभाग क्र. संकीर्ण १०११/२०३६/प्र.क्र.६०२/
११/ल-१, दिनांक १३/१/२०१२
२) जमाबंदी आयुक्त व संचालक, भूमी अभिलेख, महाराष्ट्र राज्य यांचे
पत्र क्र. एनएलआरएमपी १३२/राभूअआका-१/१२, दिनांक १८/०४/२०१२

शासन निर्णय :-

राष्ट्रीय भूमी अभिलेख आधुनिकीकरण कार्यक्रमांतर्गत ता.मुळशी, जिल्हा पुणे येथील १२ गावातील ६७३५ हेक्टर क्षेत्रात पुनर्माजणीचा पथदर्शी प्रकल्प राबविण्याकरीता संदर्भ क्र १ च्या दि. १३.१.२०१२ च्या शासन निर्णयाअन्वये मंजूरी देण्यात आली होती. हा पथदर्शी प्रकल्प राबविण्यासाठी येणाऱ्या खर्चाकरीता सन २०११-१२ या वित्तीय वर्षात "२०२९, जमीन महसूल, पंचवार्षिक योजना अंतर्गत योजना, केंद्र पुरस्कृत योजना, (००) (०६) जमाबंदी आयुक्त व संचालक भूमी अभिलेख (महाराष्ट्र राज्य) पुणे (२०२९ ०८१४) राष्ट्रीय भूमि अभिलेख आधुनिकीकरण कार्यक्रम ५०% केंद्र पुरस्कृत योजना (५०% राज्य हिस्सा)- १३ कार्यालयीन खर्च " या लेखाशीर्षाखाली रु.२४,५४,५००/- (रुपये चोवीस लाख चौपन्न हजार पाचशे फक्त) इतकी तरतूद मंजूर करण्यात आली होती. तथापि, सदर तरतूद सन २०११-१२ मध्ये खर्ची न पडल्याने समर्पित करण्यात आली. त्यात सॅटेलाईट इमेज घेण्याच्या खर्चाचा समावेश होता.

२. दि.३/१/२०१२ रोजी मा.मुख्य सचिव महाराष्ट्र राज्य यांच्या अध्यक्षतेखाली आयोजित केलेल्या राष्ट्रीय भूमि अभिलेख आधुनिकीकरण कार्यक्रम राज्यस्तरीय सनियंत्रण व पुनर्विलोकन समिती तसेच उच्चाधिकार समितीच्या बैठकीत महाराष्ट्र रिमोट सेन्सिंग ॲप्लिकेशन सेंटर, नागपूर यांना सॅटेलाईट इमेजरीद्वारे पुनर्माजणीच्या कामाकरीता नोडल एजन्सी म्हणून नियुक्त करण्यास समितीने मान्यता दिली आहे.

३. महाराष्ट्र रिमोट सेन्सिंग ॲप्लिकेशन सेंटर, नागपूर यांनी दिलेल्या सल्ल्यानुसार नॅशनल रिमोट सेन्सिंग सेंटर, अंतराळ विभाग, हैदराबाद, भारत सरकार यांचेकडून सॅटेलाईट इमेज घेण्याकरीता मागणीपत्र घेण्यात आले.

नॅशनल रिमोट सेंसिंग सेंटर, हैदराबाद यांनी पुढीलप्रमाणे रु.९,७२,७६२/- (त्यांना डिमांड ड्राफ्टद्वारे देयक अदा करण्याबाबतचे) चे मागणीपत्र दिले आहे.

	एकूण चौ. कि मी. क्षेत्र	प्रति चौ. कि मी. US \$	एकूण किंमत US \$	एकूण किंमत रुपयात
(WV-2 fresh bundled (8 bands)basic stereo data covering approx.210 sqkm-as per the shape file AOI.shp)	२१०	७६	१५९६०	८,४५,८८०/-
१५% अतिरिक्त किंमत रु.				१,२६,८८२/-
एकूण किंमत रुपयात				९,७२,७६२/-

४. सदर पथदर्शी प्रकल्प त्वरीत सुरु करावयाचा आहे. तरी, पुनर्माजणी प्रकल्पांतर्गत मुळशी येथील १२ गावाकरीता नॅशनल रिमोट सेंसिंग सेंटर, अंतराळ विभाग, हैदराबाद, भारत सरकार यांच्याकडून सॅटेलाईट इमेज घेण्यासाठी येणाऱ्या रु.९,७२,७६२/- (रुपये नऊ लाख बहाहत्तर हजार सातशे बासष्ट फक्त) इतक्या खर्चास व सदर रक्कम वितरीत करण्यास शासन मान्यता देण्यात येत आहे.


५. हा खर्च " मागणी क्र सी १, २०२९, जमीन महसूल, पंचवार्षिक योजना अंतर्गत योजना, केंद्र पुरस्कृत योजना, (००) (०६) जमाबंदी आयुक्त व संचालक भूमी अभिलेख (महाराष्ट्र राज्य) पुणे (२०२९ ०८१४) राष्ट्रीय भूमि अभिलेख आधुनिकीकरण कार्यक्रम ५०% केंद्र पुरस्कृत योजना (५०% राज्य हिस्सा)- १३ कार्यालयीन खर्च " या लेखाशीर्षाखाली सन २०१२-१३ या वित्तीय वर्षात मंजूर केलेल्या तरतुदीतून भागविण्यात यावा.

६. या प्रयोजनासाठी जमाबंदी आयुक्त व संचालक, भूमि अभिलेख, महाराष्ट्र राज्य, पुणे हे "आहरण व संवितरण अधिकारी" असतील. मंजूर निधी संदर्भातील आर्थिक व भौतिक फलनिष्पत्तीसह उपयोगिता प्रमाणपत्र त्यांनी शासनास पाठविण्याची दक्षता घ्यावी.

७. हा शासन निर्णय वित्त विभागाने त्यांच्या अनौपचारिक संदर्भ क्र. १७०/२०१२/व्यय १०, दिनांक १.६.२०१२ अन्वये दिलेल्या सहमतीने निर्गमित करण्यात येत आहे.

८. हा शासन निर्णय शासनाच्या www.maharashtra.gov.in या संकेत स्थळावर प्रसिध्द करण्यात आला असून त्याचा सांकेतांक क्र.२०१२०६०११७३७२३६२३००१ आहे.

महाराष्ट्राचे राज्यपाल यांचे आदेशानुसार व नांवाने.


(विद्या वाघमारे)
कार्यासन अधिकारी,
महसूल व वन विभाग

प्रत,

जमाबंदी आयुक्त व संचालक, भूमी अभिलेख, महाराष्ट्र राज्य, पुणे,
महालेखापाल, १ (लेखा व अनुज्ञेयता) (लेखा परिक्षा), मुंबई
अधिदान व लेखा अधिकारी, मुंबई,
जिल्हा कोषागार अधिकारी, पुणे,
माहिती तंत्रज्ञान संचालनालय, सामान्य प्रशासन विभाग, मुंबई,
नियोजन विभाग, कार्यासन-१४७५, मंत्रालय, मुंबई,
वित्त विभाग, कार्यासन-व्यय-१०, मंत्रालय, मुंबई,
कार्यासन ब-१/ल-१, महसूल व वन विभाग, मंत्रालय, मुंबई,
कार्यासन ल-१ सेल (निवड नस्ती), महसूल व वन विभाग, मंत्रालय, मुंबई,